

## महत्वाच्या सूचना :---

1. i) उमेदवारांची लेखी परीक्षा तारीख, वेळ व ठिकाण इ.बाबतची माहिती SMS व E-mail द्वारे कळविण्यात येईल.  
ii) लेखी परीक्षा/ वाहन चालन चाचणी/ शारीरिक क्षमता चाचणी प्रक्रिये दरम्यान उमेदवारास शारीरिक दुखापत झाल्यास किंवा कोणत्याही प्रकारच्या नुकसानीस, रा.प.महामंडळ जबाबदार राहणार नाही.
2. लेखी परीक्षेतील गुणानुक्रम व आरक्षण विचारात घेऊन, प्राथमिक छाननीकरीता (कागदपत्र पडताळणी व शारीरिक अर्हता तपासणी, वाहन चालन चाचणीकरीता) पात्र झालेल्या उमेदवारांची नावे महामंडळाच्या ----- या संकेत स्थळावर जाहीर करण्यात येतील.
3. उपरोक्त पदासाठी अर्ज केलेल्या उमेदवारांची लेखी परीक्षा ही उमेदवारांची कोणतीही कागदपत्रे व शारीरिक पात्रता यांची पूर्वतपासणी न करता घेतली जाणार असल्यामुळे या परीक्षेत मिळालेल्या केवळ गुणांच्या आधारे उमेदवारांना निवडीबाबतचे कोणतेही हक्क राहणार नाहीत. उमेदवार उपरोक्त नमूद केलेल्या निवडीच्या निकषांनुसार पात्र ठरत असल्यासच गुणवत्तेच्या आधारे सामाजिक / समांतर आरक्षण निहाय अंतिम निवड केली जाईल.
4. उमेदवार अर्ज केलेल्या पदासाठीची विहित अर्हता, अटी व शर्ती पूर्ण करीत नसल्याचे आढळून आल्यास त्याचा/ तिचा अर्ज भरती प्रक्रियेच्या कोणत्याही टप्प्यावर बाद करण्यात येईल.
5. “जिल्हा रोजगार व स्वयंरोजगार मार्गदर्शन केंद्र” या कार्यालयात नांव नोंदणी केली असली तरी वरील पदांसाठी विहित नमुन्यात स्वतंत्रपणे रितसर ऑनलाईन अर्ज करणे आवश्यक आहे.
6. शासकीय,निमशासकीय,शासकीय उपक्रम तसेच रा.प.महामंडळाच्या सेवेतील कर्मचा-याने वर नमूद केलेल्या पदांकरीता अर्ज केला असेल, तर सदर कर्मचा-याला खात्याचे ना हरकत प्रमाणपत्र (No objection Certificate)अंतिम निवडपूर्व कागदपत्र तपासणीवेळी सादर करणे आवश्यक राहिल. रा.प.महामंडळातील कर्मचा-याची निवड व नेमणूक झाल्यास त्याचे रा.प.नियमानुसार वेतन संरक्षित करण्यात येईल.
7. जाहिरातीत नमूद केलेल्या पदासाठी असणारी किमान अर्हता आणि पात्रता धारण करणा-या व लेखी परीक्षेस पात्र ठरणा-या उमेदवारांना या पदांसाठी घेण्यात येणा-या परीक्षेची रुपरेषा, वेळापत्रक, परीक्षा केंद्र, बैठक क्रमांक इत्यादी बाबतची माहिती ----- या संकेतस्थळावर उपलब्ध होईल.
8. उमेदवाराने अर्ज करण्यापूर्वी/ भरती प्रक्रिया शुल्क भरण्यापूर्वी तो संबंधित पदाची अर्हता पूर्ण करतो की नाही याची खात्री करावी. भरतीच्या कोणत्याही टप्प्यावर अर्ज अपात्र ठरला तर उमेदवाराने भरलेली भरती प्रक्रिया शुल्काची रक्कम परत केली जाणार नाही. तसेच इतर कोणत्याही कारणास्तव भरती प्रक्रिया शुल्क परत केले जाणार नाही. उमेदवाराने भरतीच्या कोणत्याही टप्प्यावर दबाव आणण्याचा प्रयत्न केल्यास किंवा अनुचित माध्यमाचा अवलंब केल्याचे किंवा तोतया व्यक्तीची व्यवस्था केल्याचे आढळल्यास किंवा नियुक्तीनंतर कोणत्याही क्षणी उमेदवाराने चुकीची माहिती दिल्याचे तसेच प्रमाणपत्रे / कागदपत्रे किंवा कोणतीही माहिती दडवून ठेवल्याचे निदर्शनास आल्यास त्याची / तिची उमेदवारी रद्दबातल करण्यात येईल तसेच नियुक्ती झाली असल्यास कोणतीही पूर्व सूचना न देता त्यांची नियुक्ती समाप्त करण्यात येईल.
9. उमेदवारांना लेखी परीक्षेसाठी नियोजित स्थळी व वेळी स्वखर्चाने उपस्थित रहावे लागेल.

10. परीक्षेच्या वेळी परीक्षा कक्षामध्ये किंवा परीक्षा केंद्राच्या परिसरात भ्रमणध्वनी (Mobile) अथवा इतर संपर्काची साधने वापरण्यास मनाई आहे.

11. शासन निर्णय शालेय व क्रिडा विभाग क्र.राक्रिधो-2002/प्र.क्र.68/क्रि.युसे-2, दि.3.4.2005 मधील तरतुदीनुसार गुणवत्ताधारक खेळाडूंना त्याची गुणवत्ता व पात्रता विचारात घेवून उच्च वयोमर्यादा 5 वर्षांपर्यंत शिथिलक्षम राहिल.

12. विजा-अ, भज-ब, भज-क, भज-ड या प्रवर्गाकरीता विहित केलेले आरक्षण त्या - त्या प्रवर्गातील उमेदवार उपलब्ध न झाल्यास आंतर परिवर्तनीय आहे.

13. a) इमाव, विमाप्र, विजा-अ, भज-ब, भज-क, भज-ड या मागास प्रवर्गातील उमेदवारांना सामाजिक आरक्षणाचा लाभ घेण्यासाठी त्यांनी उन्नत व प्रगत गटात मोडत नसल्याचे सक्षम प्राधिका-याने दिलेले प्रमाणपत्र (नॉन क्रिमीलेअर सर्टिफिकेट दि.01.04.2016 ते 31.03.2017) प्राथमिक छाननीच्यावेळी (कागदपत्र पडताळणी व शारीरीक अर्हता तपासणी) वैध (Valid) असलेले सादर करणे आवश्यक आहे.

b) इमाव, भज-क व भज-ड आणि खुल्या गटातील महिलांना 30 टक्के महिला आरक्षणाचा लाभ घेण्यासाठी त्यांनी उन्नत व प्रगत गटात मोडत नसल्याचे सक्षम प्राधिका-याने दिलेले वैध (Valid) प्रमाणपत्र (नॉन क्रिमीलेअर सर्टिफिकेट दि.01.04.2016 ते 31.03.2017) प्राथमिक छाननीच्यावेळी (कागदपत्र पडताळणी व शारीरीक अर्हता तपासणी) सादर करणे आवश्यक आहे.

c) समांतर आरक्षण हे सामाजिक आरक्षणांतर्गत कप्पीकृत असून, ते त्या-त्या सामाजिक आरक्षणाच्या गटातून भरण्यात येते. समांतर आरक्षणानुसार उमेदवार उपलब्ध न झाल्यास सदर पदे त्याच जाती प्रवर्गातील इतर पात्र उमेदवारांमधून भरण्यात येतील.

14. मागासवर्गीयांसाठी राखीव असलेल्या जागेवर निवड झालेल्या उमेदवारांना सामान्य प्रशासन विभागाचा शासन निर्णय दिनांक 12 डिसेंबर, 2011 नुसार जात पडताळणीसाठी आवश्यक कागदपत्रे सादर केल्यानंतर 6 महिन्यांच्या आत जात वैधता प्रमाणपत्र सादर करणे ही संबंधीत उमेदवाराची जबाबदारी राहिल.

15. लेखी परीक्षेतील गुणानुक्रमे पात्र उमेदवारांना प्राथमिक छाननीच्यावेळी (कागदपत्र पडताळणी व शारीरीक अर्हता तपासणी) कागदपत्र तपासणी करतांना शाळा सोडल्याचा दाखला, शैक्षणिक अर्हतेचे प्रमाणपत्र, गुणपत्रिका, समांतर आरक्षणासंबंधी, शासकीय सेवेतील उमेदवारासाठी नियुक्ती प्राधिका-याचे ना हरकत प्रमाणपत्र, लहान कुटूंब असल्याचे प्रतिज्ञापत्र चालक कनिष्ठ पदासाठी प्रादेशिक परिवहन कार्यालय (आर.टी.ओ.) यांचेकडील सार्वजनिक अवजड वाहन चालविण्याचा वैध परवाना व पी.एस.व्ही.बॅज (बिल्ला) व विहित नमुन्यामधील अनुभवाचा दाखला तसेच मागासवर्ग जाती प्रमाणपत्र इत्यादी जे जे उमेदवारास लागू होते त्या दाखल्यांच्या मूळ व साक्षांकित प्रती (Attested copies) प्राथमिक छाननीच्यावेळी (कागदपत्र पडताळणी व शारीरीक अर्हता तपासणी) सादर करणे आवश्यक राहिल.

16. जाहिरातीमध्ये दिलेल्या पदांची संख्या बदलण्यासापेक्ष आहे. निवड झालेल्या उमेदवारांना रा.प.महामंडळाच्या आवश्यकतेनुसार व उपलब्धतेनुसार नेमणूक देण्यात येतील.

17. सदर भरती प्रक्रिया पूर्णतः वा अंशतः रद्द करण्याचे अथवा त्यात बदल करण्याचे अधिकार महामंडळ राखून ठेवत आहे.

\*\*\*\*\*